

بِسْمِ اللَّهِ الرَّحْمَنِ الرَّحِيمِ



THE HAQ CHAR YAAR WEBSITE
IS DEDICATED IN THE NAME OF
THE COMPANIONS [R.A.]

OF

PROPHET [PEACE BE UPON HIM].

WE ARE REVEALING THE TRUTH AND
FACTS ABOUT THE ANTI SAHABAH [R.A.]
PROPAGANDA OF
THE NON MUSLIM ORGANIZATIONS.

WWW.KR-HCY.COM

ایران سے تحریف شدہ قرآن کی اشاعت
اور
ایرانی سفارت خانہ کی وضاحت

مولانا محمد یوسف لدھیانوی

مکتبہ بدینہ

علامہ بنوری ناؤن، کراچی

ایران شد تحریف شد قرآن کی اشاعت

اور

ایرانی سفارت خانہ کی وضاحت

الحمد لله وسلام علی عباده الذین اصطفى

گزشتہ نول اخبارات میں یہ خبر شائع ہوئی کہ :-

”حکومت نے ایک ایرانی ادارے ”سازمان چاپ و اشتہارات جادوالایران“ کے شائع کردہ قرآن پاک کے نسخوں کی ملک میں درآمد اور تقسیم پر بھی پابندی لگا دی ہے اور انہیں ضبط کر لے گا حکم دیا ہے یہ کارروائی دفاتی وزارت مذہبی امور نے جامع مسجد خضریٰ کے امام ادارہ فکر اسلامی کے ڈاکٹر مصیب الرحمن اور بعض دوسرے مسلمانوں کی شکایت کی بنا پر کی ہے ان کے بیان کے مطابق قرآن پاک کے ان نسخوں کے متن میں عینہ طور پر رد و بدل کیا گیا ہے وذلوت نے چھان بین کے بعد اس امر کی توثیق کر دی ہے کہ قرآن پاک کے مذکورہ نسخوں کے متن میں تحریف ہوئی ہے جو اشاعت قرآن پاک کے ایکٹ مجریہ ۱۹۷۳ کی خلاف ورزی ہے ۔ (امروز نامہ جنگ لاہور ۲۶ اکتوبر ۱۹۹۶ء دن شمار)

ایران سے قرآن کریم کے ترمیم شدہ نسخہ کی اشاعت شدہ نفعیات اور ان کے اعتدالی

فلسفہ کے عین مطابق ہے اور اس کو سمجھنے کے لئے قارئین کو مندرجہ ذیل نکات ذہن میں رکھنے چاہئیں۔

① شیعہ عقیدہ کے مطابق موجودہ قرآن خلفائے ثلاثہ (رضی اللہ عنہم) کا جمع کیا ہوا ہے اور وہ چونکہ (لغض باللہ) منافق و مرتد تھے اس لئے انہوں نے قرآن کریم کے بے شمار مقامات میں کمی بیشی کر دی اور وہی تحریف شدہ نسخہ دنیا میں رائج کر دیا۔ اس لئے موجودہ قرآن بعینہ وہ قرآن نہیں جو آنحضرت صلی اللہ علیہ وسلم پر نازل ہوا تھا اور جسے محمدؐ کو آپ دنیا سے رخصت ہوئے تھے۔ بلکہ یہ منافقوں اور مرتدوں کا ترمیم کردہ ہے اس سلسلہ میں شیعوں کی مستند کتابیں جن پر شیعہ مذہب کا دامن ہے۔ ائمہ معصومین کی دواہر سے زیادہ روایتیں نقل کی گئی ہیں اور اکابر شیعہ مجتہدین کے بقول یہ روایات تواتر ہیں، جن میں موجودہ قرآن کے محرف ہونے کو ائمہ معصومین نے صاف صاف بیان کیا ہے اور اسی کے مطابق شیعہ کا عقیدہ ہے گویا قرآن کریم کے محرف ہونے کا عقیدہ ائمہ معصومین کی متواتر روایات کی روشنی میں شیعہ مذہب کے نہ ضروریات دین میں داخل ہے۔ (اس نکتہ کی تفصیل حضرت مولانا محمد منظور نعمانی مدظلہ العالی کے مضمون میں باحوالہ درج ہے۔ جو اسی اشاعت میں دیا جا رہا ہے۔ قارئین کرام اس مضمون کو بغور ملاحظہ فرمائیں) شیعوں کے ایک بہت بڑے مجتہد علامہ حسین بن محمد تقی نوری طبرسی (متوفی ۱۳۲۰ھ) نے اس موضوع پر ایک ضخیم کتاب "فصل الخطاب فی تحریف کتاب رب الارباب" کے نام سے تیرہویں صدی کے اخیر میں تالیف فرمائی تھی۔ اس میں مصنف نے موصوفوں میں (ص ۲۵۳ سے ص ۳۵۱ تک) سورۃ فاتحہ سے لے کر آخر قرآن تک ان تمام مقامات کی نشاندہی کی ہے۔ جن میں تبدیلی کر دی گئی ہے اور ائمہ معصومین کی روایات کے ذریعہ بتایا ہے کہ فلاں آیت اس طرح نازل ہوئی تھی۔ اور منافقوں نے اس کو اس طرح بدل دیا۔ اگر کوئی چاہے تو ائمہ معصومین کی ان روایات کی روشنی میں قرآن کریم

کا ایک صحیح نسخہ تیار کر سکتا ہے جو ائمہ معصومین کے ارشادات کے مطابق قرآن کریم کا صحیح نسخہ کہلانے کا مستحق ہوگا۔

②۔ شیوں کا یہ بھی عقیدہ ہے کہ آنحضرت صلی اللہ علیہ وسلم کے وصال کے بعد حضرت علیؓ نے قرآن کریم کا ایک صحیح نسخہ مرتب فرمایا تھا جو ما انزل اللہ کے مطابق تھا اور یہی اصل قرآن تھا حضرت علیؓ اس کی جمع و تدوین سے فارغ ہوئے تو قوم (صحابہ کرام و خلفائے راشدین) کے سامنے اس کو پیش کیا۔ مگر قوم نے اسے قبول نہیں کیا، بلکہ مسترد کر دیا یہ اصل قرآن مدت عمر حضرت علیؓ کے پاس رہا۔ ان کے بعد کے بعد دیگرے گیارہ اماموں کو متعلق ہوتا رہا اور اب وہ امام غائب کے پاس غار میں محفوظ ہے۔

علامہ نوری طبرسی مفصل الخطاب میں لکھتے ہیں۔

کان لامیر المؤمنین علیہ	امیر المؤمنین (حضرت علیؓ علیہ السلام
السلام قرانا مخصوصا لجمعة	کے پاس ایک معصوم قرآن تھا جس کو
بنفسہ بعد وفات رسول	وفات نبویؐ کے بعد آپؐ نے بنفس نفیس
اللہ صلی اللہ علیہ وآلہ و	جمع کیا تھا اور اس کو قوم کے سامنے
عرضہ علی القوم فاعرضوا	پیش کیا تھا۔ لیکن قوم نے اسے
عنه فحجبه عن اعينهم	قبول نہیں کیا۔ پس آپؐ نے اس کو قوم
وکان عند ولدہ علیہ	کی نظر دل سے چھپا دیا۔ یہ قرآن آپ
السلام یتوارثہ امام عن امام	کی اولاد کے پاس رہا۔ دوسرے
کما ترخصائص الامامة	خصائص امامت اور خزان نبوت
وخزائن النبوة وھو عند	کی طرح یہ قرآن بھی ہر امام کو پہلے امام
الحجة عجل اللہ فرجه۔	سے وراثت میں ملتا رہا اور اب وہ امام

يظهره للناس بعد ظهوره
 ويأمرهم بقرآنه وهو مخالف
 لهذا القرآن الموجود من حيث
 التأليف وترتيب السور والآيات
 بل الكلمات ايضاً ومن جهة
 الزيادة والنقصان

غائب کے پاس ہے۔ اللہ ان کا مشکل
 جلد آسان کرے۔ امام مہدی جب
 ظاہر ہوں گے تو اس قرآن کو بھی ظاہر
 کریں گے اور لوگوں کو اس کے پڑھنے
 کا حکم دیں گے اور یہ قرآن موجودہ
 قرآن سے مختلف ہے ترتیب کے
 لحاظ سے بھی۔ نہ صرف سورتوں
 اور آیتوں کی ترتیب کے لحاظ سے
 بلکہ کلمات کی ترتیب کے لحاظ سے بھی
 نیز کمی اور زیادتی کے لحاظ سے بھی۔

(فصل الخطاب ص ۱۲۱)

شیعوں کے قائم المحدثین مثلاً باقر مجلسی (متوفی ۱۳۱۱ھ) حق الیقین میں لکھتے ہیں۔
 پس امام مہدی قرآن کو اسی طرح
 پڑھیں گے جیسا کہ اللہ تعالیٰ نے حضرت
 رسول اللہ صلی اللہ علیہ وآلہ پر نازل کیا
 تھا۔ بغیر اس کے کہ اس میں کوئی تغیر و
 تبدل ہوا ہو جیسا کہ دوسرے قرآنوں
 میں تغیر و تبدل کر دیا گیا۔

(حق الیقین ص ۱۵۵ مطبوعہ تہران ۱۳۵۴ ہجری شمسی)

الغرض ائمہ معصومین کے ارشادات کی روشنی میں شیعوں کا عقیدہ یہ ہے کہ امام مہدی
 جب ظاہر ہوں گے تو موجودہ قرآن کی جگہ "اصلی قرآن" مانج کریں گے اور موجودہ قرآن
 چونکہ تحریف شدہ ہے اس لئے اس کی قرأت و تلاوت کو موقوف کر دیں گے۔

ایران میں جناب روح اللہ خمینی کی قیادت میں جو مذہبی حکومت قائم ہوئی ہے یہ ایک نظریاتی مملکت ہے جو شیعوں کے نظریہ میں ولایت الفقیہ کے اساس پر قائم ہے جس کا مطلب یہ ہے کہ امام کی غیبت کے زمانے میں شیوخ فقہاء و مجتہدین امام کے نائب ہیں۔ ان کا فرض ہے کہ وہ پوری دنیا میں شیعہ مذہبی حکومت قائم کریں اور جن کاموں کے امام مکلف ہیں۔ ائمہ کی غیبت کے زمانے میں وہ تمام ذمہ داریاں فقہاء پر عائد ہوتی ہیں چنانچہ خمینی صاحب اپنی کتاب "الحکومت الاسلامیہ" میں لکھتے ہیں:-

ابن الفقہاء و جہاد	فقہاء (یعنی مجتہدین شیعہ) ائمہ
الرسول من بعد الائمة و	معصومین کے بعد ایمان کی غیبت کے زمانے
فحال غیابہو۔ وقد	میں رسول خدا کے میں یہاں وہ مکلف
کلّفوا بالقيام بجميع ما کلف	ہیں ان سب امور و معاملات کا انجام
الائمة (ع) بالقيام به۔	دی کے جن کی انجام دی کے مکلف
(ص ۷۵)	ائمہ عظیم السلام علیہم

اس نکتہ کی پوری تشریح و تفصیل حضرت مولانا محمد منظور نعمانی مدظلہ کی کتاب "ایرانی انقلاب" امام خمینی اور شیعیت میں ملاحظہ فرمائی جائے۔ ان تینوں نکتوں کو اچھی طرح ذہن نشین کرنے کے بعد خود کیجئے کہ جب شیعوں کے عقیدہ کے مطابق موجودہ قرآن کریم تحریف شدہ ہے اسلئے معصومین کے ارشادات کی روشنی میں انہوں نے ایک فہرست بھی مرتب کر رکھی ہے، جس میں سورہ فاتحہ سے لیکر آخر قرآن تک یہ نشانہ ہی کر دی گئی ہے کہ فلاں سورہ کی فلاں آیت میں فلاں تبدیلی کر دی گئی ہے۔ جب شیعوں کا عقیدہ ہے کہ امام مہدی اس تحریف شدہ قرآن کو جو صحابہ کرام کے زمانے سے چلا آتا ہے ہاتھ میں نہیں لگائیں گے۔ بلکہ وہ اصل قرآن کو جو حضرت علی رضی اللہ

نے جمع فرمایا تھا اور جو موجودہ قرآن سے ترتیب میں بھی اور کی پیشی کے لحاظ سے مختلف ہے واضح کریں گے۔

اور جب غنیمت حکومت نظریہ ولایت فقیہہ کی اساس پر قائم ہے اور اس کے ذمہ بھی ان تمام امور کی انجام دہی لازم ہے جو امام خانب کے ذمہ لازم ہے، پس اگر ایرانی حکومت اور وہاں کے شیعہ عوام نے قرآن کا صحیح نسخہ دنیا کے سامنے لانے کی کوشش کی ہو تو اس میں زرا بھی تعجب نہیں۔ کیونکہ چشم برد و بینی حکومت اتنی مضبوط ہے کہ اسے اپنے معاملات میں کسی کی بھی پروا نہیں۔ اب بھی اگر تحریف شدہ قرآن کے بجائے قرآن کے صحیح نسخہ کو رواج نہ دیا جائے تو ایران کی شیعہ حکومت کو اس کا موقع کب آئے گا؟

البتہ اس سلسلہ میں ایرانیوں سے ایک بے احتیاطی بھی ہوئی وہ یہ کہ انہوں نے یہ سمجھ لیا کہ پاکستان میں آیت اللہ غنیمت کی حکومت ہے اگرچہ ان کا عقیدہ یہی ہے کہ ساری دنیا پر حکومت کا حق صرف اللہ معصومین کو ہے یا ان کی غیر موجودگی میں نظریہ ولایت فقیہہ کے تحت نائب امام غنیمت کو ہی اس کا حق ہے اور جس طرح حضرت علی رضی اللہ عنہ کا حق ولایت چھیننے کی وجہ سے ابوبکر و عمر اور عثمان (رضی اللہ عنہم) صرف ظالم و غاصب بن گئے بلکہ منافق و مرتد بھی تھے (نحوذ بالثر) اسی طرح امام کے نائب جناب غنیمت صاحب کا حق حکومت غصب کر لیا وہ جسے دنیا بھر کے موجودہ مسلمان حکمران بھی ظالم و غاصب ہیں۔ انگریزوں نے نظریاتی طور پر شیعہ عقیدہ کے مطابق تبرکاً امام غنیمت ہی کی حکومت ہے مگر ظاہر ہے کہ عملاً ان کا مارہ حکومت ایران تک ہی محدود ہے۔ تو بے احتیاطی یہ ہوئی کہ انہوں نے ایران میں تیار کردہ قرآن کریم کا صحیح نسخہ پاکستان بھی بھیج دیا۔ حالانکہ اس کو ایران کے شیعہ مومنین تک ہی محدود رہنا چاہیے تھا اور جب پاکستان کی حکومت نے ایرانیوں کے تصحیح کردہ قرآن پر پابندی عائد کر دی اور اسے ضبط کرنے کا حکم صادر کر دیا تو اس خبر سے پاکستان سے ایران تک تمام شیعوں میں متویشی کی لہر دوڑ گئی، چنانچہ اسلام آباد کے ایرانی سفارتخانہ کی جانب سے ایک فحاشی اشتہار تمام بڑے اخبارات میں شائع کیا گیا جس کا عکس درج ذیل ہے۔



بِسْمِ اللّٰهِ الرَّحْمٰنِ الرَّحِیْمِ :

اِنَّا نَحْنُ نَزَّلْنَا الذِّكْرَ وَاَنَّا لَاحْفَظُوْنَ

ہم نے قرآن کو نازل کیا اور ہم ہی اس کے تحفظ میں (سورۃ الحجر: ۹)

بعض جہانوں میں پھیل چکی ہے، اور اس میں دلوں کی کیا ہے کہ ایران میں چھپنے والے قرآن مجید کے بعض نسخے، قرآن مجید کے دوسرے نسخوں سے نامعلوم طور پر مختلف ہیں اس لئے محترم مسلمانوں کی توجہ مندرجہ ذیل نکات کی جانب مبذول کرا لی جاتی ہے۔

① اسلام کے آغاز سے آج تک عام مسلمان، خاص طور پر دیہاتی پیشواؤں اور مذہبی حلقوں نے خدا کے فضل و کرم سے اپنی ساری کوششیں قرآن مجید کو ہر قسم کی تحریف یا اختلافت سے پاک اور محفوظ رکھنے میں صرف کی ہیں اور اس کتاب مقدس کو جس طرح بلا تحریف اپنے اسلام سے حاصل کیا۔ اسی طرح صحیح و سالم شکل میں آنے والی اسلوں تک پہنچایا۔

② کافی مدت سے اسلام کے دشمنوں کی یہ کوششیں رہی ہیں کہ قرآن کریم میں تحریف کا الزام اور بہتان کسی ایک اسلامی مذہبی فرقہ پر لگا کر امت اسلامیہ میں تفرقہ کے بیج بویں اور اس سلسلہ میں جعلی حوالہ فراہم کرنے سے بھی دریغ نہیں کیا گیا۔

③ اسلامی جمہوریہ ایران میں قرآن مجید کی طباعت کے سلسلہ میں بہت احتیاد اور آجالی ہے تاکہ اس میں کسی قسم کی غلطی یا تاخیر نہ ہو اور اگر قرآن مجید کے کچھ نسخے اختلاط کے ساتھ کسی طباعتی ادارہ کے نام سے شائع ہوتے ہیں تو بلاشبہ دشمنان اسلام کی سازش ہے اور جو لوگ اس بات کو اچھا لیتے ہیں ہماری نظر میں وہ دہشت گردانہ اور فاسد طور پر اسلام کے دشمنوں کے رجحان میں ہیں۔

④ ظاہر ہے کہ تحریف شدہ قرآن مجید کریمؐ کے نسخوں کی تقسیم کے بارے میں جو بھی خبر شائع ہوئی ہے وہ اسلام کے دشمنوں کی منظم سازش کے تحت عمل میں لائی گئی ہے اور اسلامی جمہوریہ ایران اس کی بڑی شدت سے مذمت کرتا ہے۔

دینا افصح بیننا و بین قومنا بالحق

راہزنئی فرہنگ سفارت کار جمہوری اسلامی ایران اسلام آباد

ایرانی سفارتخانہ کا یہ اشتہار شیعوں کے مذہبی تہیہ و کتمان کا مرقعہ مذہبی بکچہ ہے۔
 کی بہترین مثال اور معنوی ہے ونا کہ مکرئی ہے۔ ایران میں قرآن کریم کا رسم شدہ
 نسخہ چھاپا جاتا ہے اور جب مسلمانوں کو اس کی خبر ہوتی ہے کہ شیعہ، قرآن کریم کے اول درجہ
 کے دشمن ہیں تو بڑی مصروفیت سے فرمایا جاتا ہے کہ یہ حرکت ہم نے نہیں کی بلکہ کس دشمن
 اسلام نے یہ حرکت کی ہوگی۔ حالانکہ شیعوں سے بڑھ کر دشمن اسلام کون ہے؟ اس اشتہار
 میں کس قدر اعلیٰ و اعلیٰ اور تہیہ و کتمان سے کام لیا گیا ہے اس کا اندازہ قارئین کو
 جو شیعہ مطبوعہ سے ہوا ہوگا۔ مختصر اعلیٰ اشتہار کے ایک ایک کتبہ کا بھی تجزیہ کر دیکھئے۔
 اس اشتہار کی رسم قرآنیہ کریمہ اِنَّا نَحْنُ الْغَالِبُونَ ﴿۱﴾ اِنَّا نَحْنُ الْغَالِبُونَ ﴿۲﴾
 لِحَاظِ قُطُوبِ۔ سے لگتی۔ بلاشبہ اہل اسلام کے نزدیک یہ آیت شریفہ اس امر کی قطعی
 دلیل ہے کہ قرآن کی حفاظت کا ذمہ خود اللہ تعالیٰ نے لیا ہے۔ اس لئے اس میں کوئی تحریف
 اور کوئی تبدیلی نہیں ہو سکتی۔ لیکن شیعوں کے نزدیک یہ آیت قرآن کی محفوظیت
 کی دلیل نہیں، بلکہ آیت کا مطلب صرف یہ ہے کہ قرآن کریم کا ایک نسخہ صحیح سالم ہے
 گا اور وہ امام غائب کے پاس غامض محفوظ ہے۔ اس کے علاوہ دوسرے جتنے نسخے
 ہیں ان میں شیعوں کے بقول منافقوں نے رد بدل کر دیا ہے، چنانچہ شیعوں کے عظیم
 مجتہد و محدث علامہ نوری طبرسی نے آیت کے جو متعدد جہات دیئے، ان میں سے
 ایک یہ ہے کہ۔

وَالْيَقِظَا الْحَفِظَ عِنْدَ مُحَمَّدٍ	نیز قرآن کریم کا محمد آل محمد صلوات اللہ
وَاللَّهُ صَلَوَاتُ اللَّهِ عَلَيْهِمْ	علیہم کے پاس محفوظ ہونا آیت کا
لَمْ يَكُنْ عَنْ تَحْقِيقِ مَقْصُودِ	معلوم صادق آئے کیلئے کیوں کافی
الْآيَةِ؛ وَمَعَهُ لَا مَنَافِعَ	نہیں۔ اور اس صودت میں دوسری
لَتَقْصِيرِهِ عِنْدَ غَيْرِهِمْ۔	کے پاس جو قرآن ہے اگر اس میں رد بدل
(فصل الثانی)	

کر دیا گیا ہو تو اس کے کوئی مافیہ نہیں۔
 شیعہ ایک ہی ملت ہندوستان کے ایک شیعہ مفسر فرمان علی نے اپنے حاشیہ قرآن میں لکھی

مذکورہ سے ایک تو قرآن مراد ہے۔ تب اس کی گہسانی کا مطلب یہ ہے کہ ہم اس کو
 ضائع و برباد ہونے نہ دیں گے۔ پس اگر تمام دنیا میں ایک نسخہ بھی قرآن مجید کا اپنی
 اصلی حالت پر باقی ہو تب بھی یہ کیا صحیح ہو گا کہ وہ محفوظ ہے۔ اس
 روایت کا یہ مطلب نہیں ہو سکتا کہ اس (قرآن) میں کسی قسم کا کوئی تغیر و تبدل
 نہیں کر سکتا، کیونکہ یہ ظاہر ہے کہ اس زمانہ تک قرآن مجید میں کیا کیا تغیرات
 ہو گئے ہیں۔ ہم سے کم اس میں تو شک ہی نہیں کہ ترتیب بالکل بدل دی گئی۔

(ترجمہ فرمان علی ص ۲۶۹)
 واضح ہے کہ شیعہ مفسر فرمان علی کے ترجمہ حواشی پر گزشتہ صدی کے بڑے بڑے
 شیعہ مجتہدین کے تصدیقی دستخط ثبت ہیں۔ مگر یہ مقتدین شیعہ کی طرح چودہویں
 صدی کے تمام مجتہدین شیعہ بھی یہی نظریہ رکھتے ہیں کہ قرآن کریم کا ایک صحیح نسخہ
 امام غائب کے پاس محفوظ ہے اور باقی تمام نسخوں میں تغیر و تبدل کر دیا گیا ہے۔
 اب قلین انصاف فرمائیں کہ اس بات کو یہ کہنے کے حوالے سے ایرانی سفارت خانے
 کا یا کسی اور شیعہ کا یہ تاثر دینا کہ وہ قرآن کریم کے اس نسخہ کو، جو ایت کے ہاتھوں میں موجود ہے
 صحیح سمجھتے ہیں، محض دجل و جلیس اور تکیہ و کتمان نہیں تو لاد کیا ہے ؟

استہارہ کے پہلے نکتے میں کہا گیا ہے کہ ”مسلمانوں نے ہر دور میں قرآن کریم کی حفاظت
 پر اپنی ساری کوششیں صرف کی ہیں اور جس طرح انہوں نے قرآن کریم کو اپنے اسلاف سے لیا ہے
 بغیر کسی تحریف کے صحیح و سالم شکل میں لے کر والی نسلیں تک پہنچایا ہے۔“

ایرانی سفارت خانے کا یہ نکتہ اہل اسلام کے اصول پر تو بالکل صحیح ہے۔ لیکن ایران کے قائد اعظم علامہ خمینی کے شیعہ عقیدے کے مطابق بالکل غلط ہے۔ اس لئے کہ قرآن کا جو نسخہ امت کے ہاتھ میں ہے وہ حضرات خلفائے راشدین (حضرات ابو بکر و عمر و عثمان و علی رضی اللہ عنہم) کی جمع و تدوین اور صحابہ کرام رضی اللہ عنہم کی تعلیم کے ذریعہ بعد کی امت تک پہنچا ہے۔ صحابہ کرام رضی اللہ عنہم ہی قرآن کریم کے اولین راوی ہیں۔ وہی رسول اللہ صلی اللہ علیہ وسلم کے درمیان اور بعد کی امت کے درمیان واسطہ ہیں۔ یہی صحابہ مسلمانوں کے اسلاف ہیں۔ شیعہ عقیدے کے مطابق مسلمانوں کے یہ اسلاف دو چار کے سوا سب کے سب منافق اور کافر و مرتد تھے جنہوں نے شیعوں کے بقول، حضرت علی رضی اللہ عنہ کو جو رسول اللہ صلی اللہ علیہ وسلم کے نامزد کردہ خلیفہ بلا فصل اور وہی رسول تھے، خلیفہ بنا کر عہد رسول کو توڑ ڈالا، آل رسول کا حق غصب کر لیا۔ ان پر منظم دھماکے۔ قرآن کریم من مانی تبدیلیاں کر ڈالیں اور امیر المومنین (حضرت علی رضی اللہ عنہ) نے قرآن کریم کا جو صحیح نسخہ مرتب فرمایا تھا اس کو قبول کرنے سے انکار کر دیا۔

جناب خمینی صاحب نے اپنی کتاب "کشف الاسرار" میں حضرات خلفائے راشدین اور اہل صحابہ کرام کے بارے میں جو محل افشائیاں کی ہیں ان کی باحوال تفصیل حضرت مولانا محمد منظور نعمانی مدظلہ کے کتاب "ایران انقلاب" میں ملاحظہ کر لی جائے۔ ان کا خلاصہ مولانا نعمانی مدظلہ کے الفاظ میں یہ ہے۔

- ①۔ شیخین ابو بکر و عمر دل سے ایمان ہی نہیں لائے تھے، صرف حکومت اور اقتدار کی طمع و ہوس میں انہوں نے بظاہر اسلام قبول کر لیا تھا اور رسول اللہ صلی اللہ علیہ وسلم کے ساتھ اپنے کو چپکار رکھا تھا۔
- ②۔ رسول اللہ صلی اللہ علیہ وسلم کے بعد حکومت و اقتدار حاصل کرنے کا ان کا جو منصوبہ تھا اس کے لئے وہ ابتدا ہی سے سازش کرتے تھے اور انہوں نے اپنے

ہم خیالوں کی ایک طاقتور پارٹی بنالقی ان سب کا اصل مقصد اللہ
 علیہ السلام سے اس کے سوا اسلام سے اور قرآن سے ان کو کوئی سروکار نہیں تھا
 (۲) اگر بالفرض قرآن میں صراحت کے ساتھ رسول اللہ صلی اللہ علیہ وسلم
 کے بعد امامت و خلافت کے لئے حضرت علی کی نامزدگی کا ذکر بھی کر دیا
 جاتا تب بھی یہ لوگ ان قرآنی آیات اور خداوندی فرماں کی وجہ سے اپنے اس
 مقصد اور منصوبہ سے دستبردار ہونے والے نہیں تھے جس کے لئے انہوں نے
 اپنے کو اسلام سے اور رسول اللہ صلی اللہ علیہ وسلم سے چسپاں رکھا تھا اس
 مقصد کے لئے جو حیلے اور جو دھوکے ان کو کرنے پڑتے وہ سب کرتے اور
 فرمان خداوندی کی کوئی پروا نہ کرتے۔

(۳) قرآنی احکام اور خداوندی فرمان کے خلاف کرنا ان کے لئے معمولی
 بات تھی، انہوں نے بہت سے قرآنی احکام کی مخالفت کی اور خداوندی
 فرمان کی کوئی پروا نہیں کی۔

(۵) اگر وہ اپنا مقصد (حکومت و اقتدار) حاصل کرنے کے لئے قرآن سے
 ان آیات کو نکال دینا ضروری سمجھتے (جن میں امامت کے منصب پر حضرت
 علی کی نامزدگی کا ذکر کیا گیا ہوتا) تو وہ ان آیات کو قرآن سے نکال دیتے
 یہ ان کے لئے معمولی بات تھی۔

(۶) اگر وہ ان آیات کو قرآن سے نہ نکالتے تب وہ یہ کر سکتے تھے اور یہی
 کرتے کہ ایک حدیث اس مضمون کی گھر کے اید رسول اللہ صلی اللہ علیہ وسلم
 کی طرف منسوب کر کے لوگوں کو سنا دیتے کہ آخری وقت میں آپ نے فرمایا تھا
 کہ امام و خلیفہ کے انتخاب کا مسئلہ شوری سے طے ہوگا اور علی جن کو امامت

کے منصب کے لئے نامزد کیا گیا تھا اور قرآن میں بھی اس کا ذکر کر دیا گیا تھا۔
 ان کو اس منصب سے معزول کر دیا گیا۔

④۔ اور یہ بھی ہو سکتا تھا کہ قرآن آیات کے بارے میں کہہ دیتے یا تو خود خدا سے
 ان آیات کے نازل کرنے میں یا جس بریل یا رسول خدا سے ان کو پہنچانے میں اشتباہ
 ہو گیا یعنی غلطی اور چوک ہو گئی۔

⑤۔ عین صاحب نے حدیث قرطاسی ہی کا ذکر کرتے ہوئے بڑے دردناک

نوح کے انداز میں (حضرت عمر کے بارے میں) لکھا ہے کہ رسول اللہ صلی اللہ علیہ

واکے کے آخری وقت میں اُن نے آپ کی شان میں ایسی گستاخی کی جس سے

روح پاک کو انتہائی صدمہ پہنچا اور آپ دل پر اس صدمہ کا داغ لے کر دنیا سے

رخصت ہوئے۔ اس موقع پر عین صاحب نے صراحت کے ساتھ یہ بھی لکھا ہے

کہ عمر کا یہ گستاخانہ کلمہ دراصل اس کے باطن اور اندام کے کفر و زندقہ کا ظہور تھا

یعنی اس کے ظاہر ہو گیا کہ (معاذ اللہ) وہ باطن میں کافر و مذلیل تھا۔

⑥۔ اگر یہ شیخین (اور ان کی پارٹی والے) دیکھتے کہ قرآن کی ان آیات کی وجہ

سے (جن میں امامت کے لئے حضرت علی کی نامزدگی لکھی ہوئی) اسلام سے

دالبتہ رہتے ہوئے ہم حصول حکومت کے مقصد میں کامیاب نہیں ہو سکتے، اسلام

کو ترک کر کے اور اس سے کٹ کر یہ مقصد حاصل کر سکتے ہیں تو یہ ایسا ہی کہتے

اور (ابو جہل و ابولہب کا موقف اختیار کر کے) اپنی پارٹی کے ساتھ اسلام اور

مسلمانوں کے خلاف صف آراء ہو جاتے۔

⑦۔ عثمان و معاویہ اور یزید ایک ہی طرح کے اور ایک ہی وجہ کے پیچا دلچ

(ظالم و مجرم) تھے۔

⑧۔ عام صحابہ کا یہ حال تھا کہ یا تو وہ ان کی (شیخین کی) خاص پارٹی میں شریک

شامل، ان کے مفتی کا ارادہ حکومت طلبی کے مقصد میں ان کے پورے ہم نوا تھے
یا پھر وہ تھے جو ان لوگوں سے ڈرتے تھے اور ان کے خلاف ایک حرف زبان سے
نکالنے کی ان میں جرأت و ہمت نہیں تھی۔

(۱۲) دینا بھر کے اولین و آخرین اہل سنت کے بارے میں حینفی صاحب کا ارادہ

ہے کہ ہم نے جو یہودیوں کے خلاف احکام بیان کیے ہیں ان کے خلاف جو کچھ کہیں
میںوں کا معاملہ ہے کہ ابوبکر و عمر قرآن کے صریح احکام کے خلاف جو کچھ کہیں
یہ لوگ قرآن کے مقابل میں اس کو قبول کرتے اور اس کی پیروی کرتے ہیں۔ عمر نے اسلام
میں جو تبدیلیاں کیں اور قرآن کے احکام کے خلاف احکام جاری کئے۔ میںوں نے
قرآن کے اصل حکم کے مقابل میں عمر کی تبدیلیوں کو اور ان کے جملہ کئے ہوئے احکام
کو قبول کر لیا اور وہ انہی کی پیروی کر رہے ہیں۔ (ایران انقلاب ص ۸۷)
الغرض جب مسلمانوں کے اسلاف (صحابہ کرام اور خلفائے راشدین) میںوں کے
بقول ایسے تھے جس کی تصویر یہ کشف الاسرار میں حینفی صاحب نے کھینچی ہے تو ان کے
دانتوں سے آئے ہوئے قرآن پر ایرانی سفارت خانے کو کیونکر یاں ہو سکتا ہے۔ جبکہ
ائمہ معصومین کے دواہر سے زیادہ ارشادات شیعہ کتابوں میں موجود ہیں کہ منافقوں نے
(یعنی حضرات خلفائے راشدین نے) قرآن کریم میں بہت سارے بدلے کر ڈالا اور سب
جانتے ہیں کہ شیعہ قرآن کو تو چھوڑ سکتے ہیں، مگر اپنے ائمہ معصومین کے متواتر ارشادات
سے انحراف ان کے نزدیک کفر سے کم نہیں۔

اس سے معلوم ہوا کہ کسی شیعہ کا تعلق قرآن کریم پر ایمان نہیں ہو سکتا۔ جو شخص شیعہ
کہلا کر ایمان بالقرآن کا دواہر کرتا ہے اس کا دواہر سلسلہ کذب فدا و اعدا و غ
بے فروغ ہے۔ دنیا جانتی ہے کہ روایت دہی سچی کہلاتی ہے جس کے راوی سچے ہوں
جموٹے راویوں کی روایت کو سچی کہنا خود بہت بڑا جھوٹ ہے۔ پس اگر ایرانی سفارت خانے

کا یہ نکتہ کہ ہر دور میں مسلمانوں نے قرآن کریم کی حفاظت کی۔ عینی برصداقت ہے اور
 خمینی کی شیعہ حکومت واقعہ قرآن کریم پر ایمان رکھتی ہے تو ایرانی سفارت خانے کو صاف
 صاف اعلان کر دینا چاہیے کہ قرآن کے ولایان اولین خلفائے راشدین اور صحابہ کرامؓ، سب
 سب یکے سے مسلمان تھے۔ مومن مخلص تھے۔ عادل دامن تھے۔ تمام دینی امور میں نفع
 اور لائق اعتماد تھے۔ جس طرح قرآن کریم کی سچائی میں کوئی شبہ نہیں اس طرح قرآن کریم کے
 ولایان اولین کی سچائی و دیانت و اوی، ان کا ایمان و اخلاص اور ان کی عدالت و تقاضت بھی
 ہر شک و شبہ سے بالاتر ہے۔

اور یہ اعلان بھی کر دینا چاہیے کہ شیعہ اولین نے ان اکابر کے خلاف جو ہزاروں داستانیں
 گھر کر شیعہ کتابوں میں پھیلا دی ہیں، یہ تمام داستانیں جھوٹا کاپلندہ ہے اور یہ اسلام اور قرآن
 کے خلاف دشمنان اسلام کی سازش تھی جس کا مقصد قرآن کے ولایان اولین کو مجروح کر کے قرآن کریم
 سے امت کو برگشتہ کرنا تھا وہ تمام شیعہ مصنفین جنہوں نے یہ من گھڑت اور خود تراشیدہ
 روایات اپنی کتابوں میں درج کیں۔ وہ سب اسلام کے قتل دشمن تھے۔
 اور یہ اعلان بھی کر دینا چاہیے کہ لغز الخیانی صاحب نے اپنی کتاب کشف الاسرار
 میں خلفائے ثلاثہؓ کو جو منافق و بے ایمان اور ظالم و جاہل لکھا ہے عینی صاحب اب اس
 سے توبہ کرتے ہیں اور تمام صحابہ کرامؓ خصوصاً خلفائے راشدین کو عادل دامن اور مومن مخلص
 سمجھتے ہیں۔

(۲) دوسرے نکتہ میں ایران سفارت خانے کی جانب سے کہا گیا ہے کہ کافی مدت
 سے دشمنان اسلام کی یہ کوشش رہی ہے کہ قرآن کریم کی تحریف کا الزام اہل بیتؑ کسی ایک اسلامی
 مذہبی فرقہ پر لگا کر امت اسلامیہ میں تفرقہ کے بیج بویں۔ اور اس سلسلہ میں جعلی حوالہ فراہم کرنے
 سے بھی دریغ نہیں کیا گیا۔

ایرانی سفارت خانے کا یہ نکتہ حرف بحرف صحیح ہے مگر اس کی نشاندہی نہیں کی گئی کہ یہ دشمنان

- اسلام کون تھے لہذا انہوں نے قرآن کریم کی تحریف کا الزام اہل بیتان کس اسلامی فرقہ پر لگایا
لادہ کو فیس جعلی خالی تھے جن کے فراہم کرنے میں دریغ نہیں کیا گیا۔ ہم ایرانی سفارت خانے
کی اطلاع کے لئے ان دشمنان اسلام کی ناشدہی کرتے ہیں۔ یہ دشمنان اسلام شیخ معین
اہل مجتہدین میں جنہوں نے دسری صدی سے لیکر چودھویں صدی تک مسلسل تیرہ سو سال یہ پروپیگنڈا
کیا اور مسلمانوں کے سب سے پہلے طبقہ (صحابہ کرام اہل خلفائے راشدین) پر یہ الزام لاد بھتان
لگایا کہ انہوں نے قرآن کریم میں تحریف کر دی اور جعلی والے کے طور پر ایک دو نہیں، سو پچاس
نہیں، بلکہ دو ہزار سے زیادہ روایتیں ائمہ معصومین کا طرف منسوب کیں۔ (۱)
- اور اگر ایرانی سفارت خانے کو ان دشمنان اسلام کی فہرست مطلوب ہو تو علامہ حسین
بن محمد تقی نور علی طبرسی نے "فصل الخطاب" میں (صفحہ ۲۶ سے صفحہ ۲۲ تک) ان اسلام
دشمنوں کی فہرست بھی درج کر دی ہے۔ ملاحظہ فرمائیے۔
- ① شیخ علی بن ابیہسم قمی۔ مصنف تفسیر قمی۔
 - ② ثقۃ الاسلام کلینی۔ مصنف الکمال۔
 - ③ الثقۃ الجلیل محمد بن حسن صفار۔ مصنف کتاب البصائر۔
 - ④ الثقۃ بن ابیہسم نعمانی۔ تلمیذ کلینی۔ مصنف کتاب الغیث۔
 - ⑤ الثقۃ الجلیل سعید بن عبد اللہ قمی۔ مصنف کتاب ناسخ القرآن و منوشہ۔
 - ⑥ سید علی بن احمد کول۔ مصنف کتاب بدع المحدثہ۔
 - ⑦ اجلۃ المفسرین و امامہم الشیخ الجلیل محمد بن مسعود عیاشی۔
 - ⑧ شیخ فرات بن ابیہسم الکوفی۔
 - ⑨ الثقۃ الشیخ محمد بن عباس المامیاری۔
 - ⑩ الشیخ الاعظم محمد بن محمد بن نعمان الخفید۔
 - ⑪ شیخ المسلمین و مقدم و نجتین ابیہل اسماعیل بن زنجبخت۔ مصنف کتب کثیرہ۔

- (۱۲) شیخ التکلم الفیلوف ابو محمد حسن بن موسی مصنف تصانیف جیدہ -
- (۱۳) شیخ الجلیل ابو اسحق بن ایسم بن نوبخت، مصنف کتاب الیاوت -
- (۱۴) اسماعیل کاتب - جس نے امام مہدی کو دیکھا ہے خدا امام موصوف کی شکل جلد آسان کرے -
- (۱۵) شیخ الطائفہ، جس کے معصوم ہونے کا قول کیا گیا ہے یعنی شیخ ابو القاسم حسین بن روح بن ابی بکر النوبختی، جو شیعوں کے امام ہیں ان کے درمیان قیسرے پیغمبر تھے
- (۱۶) العالم الفاضل التکلم حاجب بن لیث بن سراج -
- (۱۷) شیخ الثقفہ الجلیل الاقدم فضل بن شاذان مصنف کتاب الایضاح -
- (۱۸) شیخ الجلیل محمد بن حسن الشیبانی مصنف تفسیر نخب البیان -
- (۱۹) شیخ الثقفہ احمد بن محمد بن خالد بن محمد مصنف کتاب المحاسن -
- (۲۰) الثقفہ محمد بن خالد - مصنف کتاب التشریل والتفسیر -
- (۲۱) شیخ الثقفہ علی بن حسن بن فضال مصنف کتاب التشریل من القرآن والتحریر -
- (۲۲) محمد بن حسن العیمری مصنف کتاب التحریف والتبدیل -
- (۲۳) احمد بن محمد بن یار - مصنف کتاب القراءات یا کتاب التشریل والتحریر -
- (۲۴) الثقفہ الجلیل محمد بن عباس بن علی بن مروان مایار مصنف تفسیر -
- (۲۵) ابو طاهر شبیر ابو احمد بن عمر قتی -
- (۲۶) الجلیل محمد بن علی بن شہر آشوب - مصنف کتاب الناقہ کتاب الثالب -
- (۲۷) شیخ احمد بن ابی طالب طبرستان - مصنف کتاب الاحتجاج -
- (۲۸) مولیٰ محمد صالح مصنف شرح الکافی -
- (۲۹) فاضل سید علی خان - مصنف شرح الصحیفہ -

۱۔ مصنف احتجاج نے اس کا حکم کیا ہے کہ وہ صرف ایسی روایتیں ذکر کریں گے جن پر شیعوں کا اجماع ہے یا وہ مخالفین و مخالف کے درمیان مشہور ہیں یا دلیل عقل سے ثابت ہیں، موصوف نے اس سے زیادہ صریح نہیں نقل کیا جو (اضل الطالب)

(۳۰) مول ہمدانی زانی۔

(۳۱) استاد الکبیر بہسبالی مصنف الفوائد۔

(۳۲) محقق قمی۔

(۳۳) شیخ ابوالحسن شریف مصنف تفسیر مرآۃ اللغات۔

(۳۴) شیخ علی بن محمد مقالی مصنف مشرق الافانہ۔

(۳۵) السید الجلیل علی بن حامد مصنف فلاح البانی مصنف السورۃ۔

(۳۶) ادیبی مذہب کے مجددین (شیخ) کا جن کے کلمات پر ہم کو اطلاع ہوئی ہے۔

(فصل الخطاب ص ۱۰۱ ص ۱۰۲)

یہ چند ناموں کی فہرست ہے جو علامہ محمد کاظم کے دور کی ہے اور یہ بھی بطور نمونہ ہے۔
یہ فہرست ہزاروں سے متجاوز ہو سکتی ہے۔

ہم ایرانی سفارت خانے کی رسالت سے ایرانی حکومت سے درخواست کرتے ہیں کہ موجودہ
ایمان کے قائد اعظم جناب خمینی کا اس مضمین کا فتویٰ سلی دنیا میں شائع کیا جائے کہ۔

① وہ تمام شیعوں کی جنہوں نے تحریف قرآن پر دو ہزار سے زیادہ روایتیں گھر کر لیں معصومین سے
منسوب کر ڈالیں۔

② وہ تمام شیعہ مصنفین جنہوں نے بغیر تردید کے ان روایات کو اپنی کتابوں میں جگہ دی۔ اور
اس پر ہزاروں صفحات لیاہ کئے۔ اللہ۔

③ وہ تمام شیعہ مجتہدین علماء دہم جو تحریف قرآن کا عقیدہ رکھتے تھے۔ یا اب بھی رکھتے ہیں۔ سب
کے سب اسلام کے دشمن یہودی اور مجوسی تھے اور ہیں۔ تاکہ امت ان اسلام دشمنوں کے

لے مارے فصل الخطاب لکھتے ہیں۔ وجہ التحریف المسند بہرہ الاثر من روایات مذہب الشیعہ و اکبر مفاسد غصب الخ

بعد تتبع الاخبار و تصنیف الامار (ص ۱۰۲) میں ابوالحسن شریف نے ان کے عقیدے کا ذکر کیا ہے کہ یہودیوں نے

کیونکہ تحریف قرآن کا عقیدہ شیعہ مذہب کے ضروریات میں سے تھا اور چھوٹے غصب خانات کا سب سے بدترین نتیجہ ہے۔

تقریر سے پوری طرح محفوظ ہو سکے۔

تیسرے اور چوتھے نکتے میں جو لگایا ہے کہ یہ کسی دشمن کی شرارت ہے۔ یہ دراصل ایوان
سفارت خانے کی جانب سے اپنے جرم کو چھپانے اور اس پر پردہ ڈالنے کا کام کو شش ہے
مٹوس اور قطعی دلائل کی روشنی میں ہمارا دعویٰ ہے کہ یہ تحریف شدہ نسخہ ایران کا نہیں چھپا ہے
اور ایرانی سفارت خانے کو بھی اس کا بخوبی علم ہے۔

ہمارا دلائل یہ ہے کہ شیعہ مذہب کے وہ بنیادی کتابیں جن میں عقیدہ تحریف مدح کیا گیا ہے
جن میں ائمہ معصومین کی دہزاروں نامہ لکھتیں اس مضمون کی نقل کی گئی ہیں کہ منافقوں (مخلفانے)
دشمن نے قرآن میں رد و بدل کر دیا تھا، جن میں ذکر کیا گیا ہے کہ قرآن کا اصل نسخہ امام
غائب کے پاس غام میں محفوظ ہے۔ اور وہ جب آشرف لائیں گے تو دنیا میں اصل قرآن
راج کرے گی اور موجودہ قرآن دنیا سے نابود کر دیا جائے گا۔ جن کتابوں میں یہ بتایا گیا ہے
کہ تیسری صدی تک تمام متقدمین شیعہ تحریف قرآن کا عقیدہ رکھتے تھے اور بعد کا صدیوں کے
بڑے بڑے مجتہدین شیعہ کا بھی یہی عقیدہ رہا اور جن محدثوں نے اس کا انکار کیا وہ
محض مصلحت اندیشی پر مبنی ہے اور نہ اندر سے وہ بھی عقیدہ تحریف قرآن پر ہی ایمان رکھتے
تھے اور جن کتابوں میں بتایا گیا ہے کہ فلاح احمد کا کی نفاذ آیت دراصل اس طرح نازل ہوئی تھی
اور منافقوں نے اس کو اس طرح بدل دیا۔

یہ کتابیں جن میں عقیدہ تحریف کو ائمہ معصومین کے مشادات سے ثابت کیا گیا ہے، آج
بھی ایران میں چھپ رہی ہیں، ایرانی حکومت ان کتابوں کو ساری دنیا میں پھیلا رہی ہے اور
ایسی کتابوں کا گویا ایک سیلاب ہے، جو ایران سے اٹھ کر دنیا کے کونوں سے ٹکرا رہا ہے
ایران کے شیعہ مؤمنین ان کتابوں کو پڑھ کر محکمہ موجودہ قرآن اور جامعین قرآن کے خلاف آگ
گولہ بوند رہے ہیں۔

مثلاً :- علامہ کلینی کی اصول کافی، جو شیعوں کے نزدیک صحیح الکتب کہلاتی ہے

تفسیر لکی، تفسیر ویاشی، احتجاج طبرسی، املہ باقر طبرسی کی کتابیں حیات القلوب
جلال العیون، حق المیقین اور مرآۃ العقول۔ یہ نعمت اللہ عز و جل کی کتاب الانوار النعمانیہ وغیرہ وغیرہ
یہ کیا ہیں نہ صرف ایران میں چھپ رہی ہیں بلکہ علامہ خمینی اپنے معتقدین کو ان کے مطالعہ
کی ترغیب دیتے ہیں۔ الغرض تحریف قرآن کے عقیدے کا مرکز آج بھی ایران ہے اور
ان کتابوں کے نتیجے میں ایران کے ہر فرد کی خواہش و تمنا ہے کہ موجودہ دستور جو مغلطائے
واشدینہ اور صہیہ کریم کے ذریعے امت تک پہنچا ہے اس کو دنیا سے نابود کر دیا جائے اور ائمہ
معصومین کے مقدس ارشادات کی روشنی میں قرآن کا صحیح نسخہ راسخ کر دیا جائے ان حقائق کی
روشنی میں انصاف کیجئے کہ قرآن کا محرف نسخہ ایران کے سوا اور کون شائع کر سکتا تھا؟
اگر علامہ خمینی امدان کی شیعہ حکومت کو موجودہ قرآن پر ایمان ہوتا تو کیا ایران میں ایسی
کتابوں کی اشاعت ممکن تھی؟ نہیں بلکہ وہ تمام کتابیں جن میں تحریف قرآن کا فہم عقیدہ اور معصومین
کے حوالے سے درج کیا گیا ہے اور جن پر شیعوں کا مذہب کی بنیاد ہے۔ ان کو ایران میں مندرائش
کیا جاتا، ان کے مصنفین کو ملعون سمجھا جاتا اور ان کتابوں کی اشاعت کرنے والوں کو اسی
طرح تختہ دار پر لٹکایا جاتا جس طرح کہ خمینی کے باغیوں کو موت کے گھاٹ اتار دیا جاتا ہے
اس سے ثابت ہوا کہ ایران کے قائد اعظم خمینی اور ان کی شیعہ حکومت موجودہ قرآن پر ایمان
نہیں رکھتی، بلکہ ائمہ معصومین کے ارشادات کی روشنی میں اس کی اصلاح و ترمیم کو ضروری
سمجھتی ہے اور ایران سے ترمیم شدہ نسخہ قرآن کی اشاعت کر کے انہوں نے قرآن کریم کے بارے
میں اپنے اصل عقیدہ کا اظہار کیا ہے اور یہ باور دلانے کی کوشش کی ہے کہ ایران کے قائد اعظم
جناب خمینی صاحب بھی وہ کام کر سکتے ہیں جو امام غائب کو دنیا میں ظاہر ہو کر کر رہے ہیں۔

قرآن

چاہتا ہے کہ

۵ اس پر ایمان لایا جائے ۵ اسے پڑھا جائے
 ۵ اسے سمجھا جائے ۵ اس پر عمل کیا جائے
 اور ۵ اسے دوسرے تک پہنچایا جائے

حضرت مولانا محمد یوسف لدھیانوی مدظلہ اہم کی دیگر تصانیف

- ① نزول عیسیٰ علیہ السلام (چند شبہات کا جواب)
- ② المہدی و المسیح (پانچ سوالوں کا جواب)
- ③ عہد نبوت کے ماہ و سال
- ④ شناخت
- ⑤ اختلاف اُمت اور صراطِ مستقیم
- ⑥ قادیانی جنازہ
- ⑦ سیرت عمر بن عبدالعزیزؓ
- ⑧ قادیانی اور دوسرے کافروں کے درمیان فرق
- ⑨ شیعہ اشاعشری اور تحریفِ قرآن
- ⑩ خاتم النبیینؐ
- ⑪ ترجمہ فرمانِ علیؓ پر ایک نظر
- ⑫ قادیانیوں کو دعوتِ اسلام
- ⑬ شیعہ اشاعشری اور صحابہ کرامؓ
- ⑭ چوہدری ظفر اللہ خان قادیانی کو دعوتِ اسلام
- ⑮ ایران سے تحریف شدہ قرآن کی اشاعت
- ⑯ خدایا کی طرف سے نہیں
- ⑰ اور ایرانی سفارت خانہ کی وضاحت
- ⑱ مرزائی اور تعمیر مسجد
- ⑲ جی۔ ایم۔ سید
- ⑳ قادیانیوں کی طرف سے کلمہ طیبہ کی توہین
- ㉑ انقلابِ ایران مولانا محمد منظور نعمانی
- ㉒ تل ابیب سے ربوہ تک
- ㉓ شیعہ اور قرآن
- ㉔ مرقی نبی
- ㉕ مرزا قادیانی بقلم خود